

Муниципаль автономлы мәдәният учреждениеси
“Чакмагыш үзәк биләмә-ара китапханәсе”

Чакмагышым – сиңа җырым

(Чакмагыш районының 85 еллыгына багышланган
әдәби- музыкаль кичә)

Чакмагыш

Вокал. Туган тел. Жыр бетүгә ике вед. чыга

Музыка (Слайд Әдәби марафон)

А.б. (Д) Исәнмесез, хәерле көн хөрмәтле дуслар, кадерле кунаклар, районыбызның танылган уллары һәм кызлары.

А. б. (А) Хөрмәтле дуслар, кунаклар! Бүген безнең Чакмагыш жирендә олы бәйрәм! Әдәбият елына багышланган әдәби марафонның күчмә эстафетасын кабул итү тантанасы.

А. б. (Д) Бүгенге тантанабызда мәртәбәле кунакларыбыз: Чакмагыш Муниципаль район хакимияте башлыгы урынбасары Геннадий Фотей улы Крюков.

А. б.(А) Язучы Марсель Шайнур улы Салимов һәм аның житәкчелегендә килгән кунаклар.

А. б . (Д) Районыбызны данлаучы якташ язучылар, журналистлар, шулай ук ут күршеләребез Дюртөйле һәм Бакалы районыннан килгән вәкилләр.

А. б. (А) Бәйрәмебезне ачу өчен һәм күчмә эстафетаны тантаналы рәвештә кабул итәргә Чакмагыш Муниципаль район хакимияте башлыгы урынбасары Геннадий Фотей улы Крюковны һәм Дюртюли Муниципаль район хакимияте башлыгы урынбасары Рамиль Билал улы Хасановны чакырабыз. Рәхим итегез! Рәхмәт.

(кабул иткәндә фанфары тавышы)

А. б. (А) Туган жиркәй... Иң аһәңле, назлы исем!

Сизәм анда болыннарның татлы исен,

Ишетәм анда каеннарның серле шавын,

Тау астында серле чишмә чылтыравын.

А. б. (Д) Туган жиркәй... Бу исемдә язгы таңнар,

Бу исемдә жанга рәхәт татлы моң бар,

Бу исемдә бөтем гомерем, бәхетем минем,

Жырларымның саф чишмәсе – туган жирем.

А. б. (А) Һәр кошның үз оясы, һәр әдәмнең үз иле була. Ягъни мәрхәмәтле газиз төяге, туган җире була. Безнең өчен нурлы- җырлы туган төягебез, туган ягыбыз – Чакмагышыбыз да бер генә! Күз алмасы кебек бер генә! Күкрәккә дөпелдәп типкән йөрәк кебек бер генә! Чакмагыш- үз талантлары белән хикмәтле, үз хазинәсе белән зиннәтле ил!

А. б.(Д) Районыбызның 85 еллык данлы үткәне, матур бүгенгесе һәм өметле киләчәгенә багышланган “Чакмагышым - сиңа җырым” дигән бүгенге кичәбез, туган ягыбызга мәдхия булып яңгырасын.

А. б.(А) Әйе, Чакмагыш районының бәрәкәтле туфрагы республикабыздагына түгел, илебезнең әдәбият тарихында тирән эз калдырган талантлы каләм осталарын биргән төбәк ул. Прозаиклар Әкрам Вәли, Вәзих Исхаков, Әхнәф Бәйрәмов, Мансаф Гиләжев, Фәнил Мансуровлар булса. Шагыйрьләр Гилемдар Рамазанов, Галимжан Латып, Нур Гайсин, Малих Харис, Мәрис Нәзирев, Рим Идиятуллин, Рәзинә Мөхияр һ.б.

А. б. (Д) Хөрмәтле дуслар! Хәзер якташ язучыларыбызның туган ягына багышланган шигырьләр шөлкемен тыңлап үтәргә тәкъдим итәбез.

Слайд язучылар китә

(Слайд. Р. Идиятуллин) Луиза апа әйтә. Әле күптән түгел генә якташ шагыйрәбез Рим Идиятуллинга 75 яшь тулды аңа озын иҗади гомер, сәләмәтлек телибез, һәм “Киткәннәргә үпкә белдермәгез” дигән шигырен тыңлап үтәбез.

МУЗЫКА

Слайд “Чакмагыш чаткылары”

А. б. (А) Кадерле дуслар! Бүгенге көнгә кадәр районыбызның әдәби картасын 30 дан артык исем бизәп килсә. Елдан- ел бу исемлек тулылана. Яңа иҗади исемнәрне канәгатьләнү белән кабул итәбез һәм түземсезлек белән аларның яңа әсәрләрен көтәбез.

А. б. (Д) Шушы яңа исемнәрне халыкка чыгаручы бик күп еллар эшләп килүче “Чакмагыш чаткылары” әдәби иҗат берләшмәсе- житәкчесе Башкортостанның атказанган матбугат һәм киң мәгълүмәт хезмәткәре Рәзифә Гали кызы Сахапованың тырышлыгы бик зур. Бу берләшмәдән ижади юлларын башлаган- Дилбәр Булатова, Әнисә Ягафарова, Раул Исаев, Рәиф Галиев, Рәсимә Ильясова, Миңнегали Сакаев, Марс Давлетшин һ. б. Шунысы куанычлы, иҗатчылар исемлеге яңарып тора, сәләтлеләр- каләм тибрәтүчеләр байтак жыела, гәзит битләрендә үзбездә туган якны данлаучы шигырьләр урын ала.

А. б. (А) Чынлап та, төптәнрәк уйласаң, күңел җырга сусаса – сайрар кош, күңел боекса – юаныч, моңдаш һәм сердәш бит ул туган җир. Барлык изгелек шуннан башлана мәхәббәт тә, хезмәт тә, мөлдәрәмә тулы моң, хис тә.

Слайд Зөлфәт Мөхәммәтдинов

А. б. (Д) Сәхнәгә җырчыбыз автор башкаручы Зөлфәт Мөхәммәтдиновны чакырабыз.

“Туган авылым” З. Мөхәммәтдинов сүзләре һәм көе.

Слайд Денис Мансуров

А. б. (А) Денис Мансуров Районның әдәби - иҗат тормышына язгы ташкын кебек ургылып керде, эшчәнлеккә яңа сулыш бирде, шигъри осталыгы белән күңелләргә эсир итте. Яңа Каръявды авылы егете ул. Денис мәктәпкә көмеш медальгә тәмамлый. Башкорт Дәүләт университетының филология факультетына укырга керә. Бик күп конкурсларда катнашып югары урыннарны ала. Шигырьләр һәм җырлар яза. Денис Ильфак улы

Сүзгә Денис Мансуровка бирәбез. Рәхим ит.

Шигырен укый. **ЖЫРЛЫЙ.**

Слайд Шаяхметов Урал

А. б. (А) Яңа Коты егете Шаяхметов Урал Жәмигнур улы өчен дә туган як яшәү һәм илһам чыганагы булып тора, чөнки әнә шул җир аны үстердә,

чыныктыра, очар канатлар куя. Ә ул үз чиратында талантлары, сәләтләре белән туган жирне данлый.

Йолдызларга карап хыялланам,

Таңнарыңнан синең моң алам.

Туган жирем, мин бит бар гаеңне

Йөрәгенә жыйган бер балаң. – дигән сүзләр белән сәхнәгә жырчы-композиторыбыз Урал Шаяхметовны чакырабыз.

Ә. Ягафарова сүзләре, Урал Шаяхметов көе. “Жырланмаган жырым”

Слайд Ильсәяр апа

А. б. (Д) Туган якка, туган телгә, әткәй- әнкәйгә, кешеләргә мөхәббәт тойгысы Ильсәяр Фрит кызы Шәймөхәммәтованың ижатының асыл сыйфаты. 40 елдан артык мәдәният өлкәсендә эшләгән Ильсәяр Фрит кызының күчел бакчасында сандугачлар оя корган, туган якның таң жилләре, мәгърүр имәннәре, озын толымлы каен кызлары урын алган. Әйдәгез әле аның үзен тыңлайк.

Рәхим итегез.

Ильсәяр Шаймөхәммәтова чыга

Музыка

Слайд И. Хамидуллин

А. б. (А) Бүгенге көндә мәдәният тормышы эчендә кайнауучы, шигырьләр ижат итүче һәм аларга көйләр язучы, ижат жимешләрен моңлы итеп башкаручы, зур тәжрибә туплаган, Башкортостан республикасының атказанган мәдәният хезмәткәре Илдар Вазих улы Хамидуллин.

А. б. (Д) Жырлар, моңнар белән агыла ул

Кешеләрнең йөрәк хисләре

Жыр- моңнарга сусамасын иде

Авылларның ямьле кичләре - дип. Авылдашы, бик күп шигырьләр, авторы Ильгизәр Гаскаровның шигъри юллары белән Ильдар Хамидуллины сәхнәгә чакырабыз.

И. Гаскаров сүзләре, И. Хамидуллин көе “ ”. **Слайд Г. Рамазанов**

А. б. (А) Бу ел Бөек жиңүгә 70 ел тула. Без, ижат күгендә якты йолдыз булып балкыган райондашларыбыз, фронтовик шагырьләребез Малих Харис, Ә. Вәли, Г. Рамазановлар белән чиксез горурланабыз.

Г. Рамазановның “Кайту юлы” шигырен тәкъдим итә Л. Ишмуратова
МУЗЫКА

А. б. (Д) Исеңдәме икән ерактагы

Икәү атлап киткән юл башы,

Дулкынланган арыш басулары,

Янып торган июнь кояшы.

Бу гомернең һәр мизгеле кыйммәт:

Кар төшәме, яңгыр явамы,

Бездән соң да жиргә язлар килер,

Гомерләрнең кала дәвамы... дип язды Гилемдар Рамазановның тормыш иптәше шагыйрә Фәния апа Чанышева. Хәзер аны сәхнә түренә чакырабыз. Рәхим итегез Фәния апа. Жылы сүзләрегезгә рәхмәт Фәния апа.

А. б. (Д) Башкортостан Республикасы Журналистлар Союзы һәм “Кызыл таң” республика гәзите редакциясе башлап жиберүдә, республикада “Штык һәм каләм белән” акциясе бара. Аның барышында Бөек Ватан сугышы чорында район һәм республика, шулай ук фронт матбугат чараларында хезмәттәшлек иткән әдипләр, журналистлар турында хәтирэләр яңартыла. Дүртөйлә, Илеш, Благовар районнарында булып үткәннән соң, әлегә акциянең штандарты “Игенче” район гәзитенең редакциясендә булды. “Игенче” гәзите битләрендә бихисап күләмле мәкаләләр, истәлекләр басылды.

А. б. (А) Сәхнәгә эстафетаны тапшыру өчен район “Игенче” гәзитенең баш мөхәррире Фәнис Фидан улы Әмирханов һәм “Бакалы таңнары” гәзитенең баш мөхәррире Валентина Николаевна Шакированы чакырабыз. Рәхим итегез!

Видео И. Смаков җырлый, Слайд Смаков

А. б. (Д) Районыбызны республика күләмендә данлаган бөек җырчыбыз Илфак Смаковка бу елны 75 яшь тулды. Ә хәзер авылдашы Рапат авылыннан

“Чакмагыш чаткылары” ижади берләшмәсе эгзасы, берничә китап авторы
Рәсимә Ильясованың Ильфак Смаковка багышланган шигырен тынлап үтәрсез.

Р. Хафизова чыга шигырен укый. Слайд Р. Ильясова

А. б. (А) Гомерләр язлардан башлана,

И, язмыш, читләргә ташлама.

Мин калам авылым язында

Төрөнөп иң татлы назыма. - ди жырчыбыз бик куп конкурслар лауреаты
Айсылу Такиянузова

Әйе, Айсылу үзенең туган авылында калып, районыбыз язучыларының
сүзләренә, композиторларының көйләренә жырларын жырлап тамашачыбыз
күңелен әсир итте. Бүгөн ул сезнең игътибарыгызга Илдар Хамидуллин һәм Г.
Сакаев ижат иткән “Балачак сукмаклары” жырын тәкъдим итә.

А. б. (Д) Кичәбезгә тангын да ямь өстәп сәхнәгә балалар сәнгать мәктәбе
биючеләрен чакырам “Шома бас” биюе, жит. Э. Саетгареева.

А. б. (А) Сәхнә түрөнә мәртәбәле кунагыбыз язучы Марсель Шайнур улы
Салимовны чакырабыз.

Рәхим итегез! Рәхмәт.

А. б. (А) Чакмагышым!

Матурлыклар гөлләр иле син

Акчарлаклар, ак каеннар

Туган жирем! Гүзәллекләр иле,

Бәхет иле, жырлар иле син.

А. б. (Д) Чакмагышым!

Синдә безнең булмышыбыз

Монда безнең тамырлар

Безне шушы жырға карап

Жирне бездә танырлар.

Слайд «Шат кояшлы Чакмагышым»

А. б.(А) Хөрмәтле кунаклар райондашлар! Бүгөнгә кичәбезне
районыбызның гимнына әйләнгән күренекле якташларыбыз Г. Рамазанов һәм

Т. Шарипов иҗат иткән «Шат кояшлы Чакмагышым» жыры белән кичәбезне
тәмамлайбыз.